

(ബി) ഓൺലൈൻ വഴി രജിസ്റ്റർ ചെയ്തവർക്കെല്ലാം വാക്സിനേഷൻ ലഭിക്കാതിരിക്കുന്നതായ പരാതികൾ പരിശോധിച്ചിട്ടുണ്ടോ?

പരിശോധിച്ചിട്ടുണ്ട്. ഓൺലൈൻ മുഖാന്തരം രജിസ്റ്റർ ചെയ്തവർക്ക് വാക്സിന്റെ ലഭ്യതയനുസരിച്ച് സ്റ്റോപ്പുകൾ അനുവദിച്ച് വാക്സിനേഷൻ ലഭിക്കാനുള്ള നടപടികൾ സ്വീകരിച്ചിട്ടുണ്ട്.

(സി) മാനദണ്ഡങ്ങൾ പാലിച്ച് എല്ലാവർക്കും വാക്സിനേഷൻ ലഭ്യമാക്കാൻ നടപടി സ്വീകരിക്കുമോ?

മാനദണ്ഡങ്ങൾ പാലിച്ച് എല്ലാവർക്കും വാക്സിൻ ലഭ്യമാക്കാനുള്ള നടപടികൾ സ്വീകരിച്ചുവരുന്നു. വാക്സിന്റെ ലഭ്യതയനുസരിച്ച് ക്യാമ്പയിൻ സംഘടിപ്പിച്ച് എല്ലാവർക്കും വാക്സിൻ നൽകിവരുന്നു.

(ഡി) കമ്പ്യൂട്ടർ, സ്റ്റാർട്ട് ഫോൺ സൗകര്യമില്ലാത്തവർക്കും ഇന്റർനെറ്റ് സൗകര്യമില്ലാത്തവർക്കും ഓൺലൈൻ വഴി രജിസ്റ്റർ ചെയ്യുന്നതിന് എന്ത് ബദൽ സംവിധാനമാണ് ഒരുക്കാൻ ഉദ്ദേശിക്കുന്നത്?

കമ്പ്യൂട്ടർ, സ്റ്റാർട്ട് ഫോൺ സൗകര്യമില്ലാത്തവർക്കും ഇന്റർനെറ്റ് സൗകര്യം ഇല്ലാത്തവർക്കും പ്രതിരോധ കുത്തിവയ്പ്പ് സംഘടിപ്പിക്കുന്നതിനായി സർക്കാർ "WAVE-Work Along For Vaccine Equity" എന്ന ക്യാമ്പയിൻ ആരംഭിച്ചിട്ടുണ്ട്. പ്രസ്തുത ക്യാമ്പയിൻ വഴി ആശാവർക്കർമാരെ ഉപയോഗിച്ച് കോവിഡ് പ്രോട്ടോക്കോൾ പാലിച്ച് വീടുകൾ സന്ദർശിച്ച് വാക്സിൻ രജിസ്ട്രേഷൻ ചെയ്യാനുള്ള സഹായം ചെയ്തുവരുന്നു.

കുട്ടികളുടെ സംരക്ഷണം

265 (4990) ശ്രീ. കെ. ബാബു (നെന്മാറ): താഴെ കാണുന്ന ചോദ്യത്തിന് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് അച്ഛനും അമ്മയും മരണപ്പെട്ടതോ, ഉപേക്ഷിക്കപ്പെട്ടതോ ആയ കുട്ടികളുടെ സംരക്ഷണത്തിനായി എന്തെല്ലാം സഹായങ്ങളാണ് നടപ്പിലാക്കുന്നതെന്ന് വിശദമാക്കുമോ?

മാതാപിതാക്കൾ മരണപ്പെട്ട് അനാഥരാകുന്ന ഏതൊരു കുട്ടിയും ബാലനീതി നിയമപ്രകാരം ശ്രദ്ധയും സംരക്ഷണവും ആവശ്യമുള്ള ഗണത്തിൽപ്പെടുന്നു. പ്രസ്തുത കുട്ടികൾക്കായി സംയോജിത ശിശുസംരക്ഷണ പദ്ധതിപ്രകാരം സ്ഥാപന സംരക്ഷണം സ്ഥാപനേതര സംരക്ഷണം എന്നീ പുനരധിവാസ മാർഗ്ഗങ്ങളാണുള്ളത്. വിശദാംശങ്ങൾ ചുവടെ ചേർക്കുന്നു : സ്ഥാപന സംരക്ഷണം - ശ്രദ്ധയും സംരക്ഷണവും ആവശ്യമുള്ള

കുട്ടികളെ സംരക്ഷിക്കുന്നതിന് സംസ്ഥാനത്ത് സർക്കാരിനു കീഴിൽ 27 ശിശു സംരക്ഷണ സ്ഥാപനങ്ങളും ബാലനീതി നിയമപ്രകാരം രജിസ്റ്റർ ചെയ്ത 678 സ്ഥാപനങ്ങളും നിലവിലുണ്ട്. ശ്രദ്ധയും പരിചരണവും ആവശ്യമായ കുട്ടികൾക്ക് സ്ഥാപന സംരക്ഷണം ആവശ്യമാണെന്ന് തോന്നുന്നപക്ഷം ടി കുട്ടികളെ ചൈൽഡ് വെൽഫെയർ കമ്മിറ്റിയുമുമ്പിൽ ഹാജരാക്കി കമ്മിറ്റിയുടെ ഉത്തരവുപ്രകാരം ശിശു സംരക്ഷണ സ്ഥാപനങ്ങളിൽ താമസിപ്പിച്ച് വിദ്യാഭ്യാസവും മറ്റു സൗകര്യങ്ങളും ഉറപ്പാക്കുന്നു.

സ്ഥാപനേതര സംരക്ഷണം -

1. അഡോപ്ഷൻ: മാതാപിതാക്കൾ ഇല്ലാത്തതും ഉപേക്ഷിക്കപ്പെടുന്നതുമായ കുട്ടികൾക്ക് അനുയോജ്യമായതും കുട്ടികളെ പരിപാലിക്കാൻ പ്രാപ്തരായതുമായ മാതാപിതാക്കൾക്ക് ദത്ത് നൽകി കുട്ടിയ്ക്ക് സ്ഥായിയായ കുടുംബാന്തരീക്ഷം സൃഷ്ടിക്കുന്നു.

2. ഫോസ്റ്റർ കെയർ (പോറ്റിവളർത്തൽ):

മാതാപിതാക്കൾക്കുള്ള അവകാശങ്ങളും ചുമതലകളും നഷ്ടപ്പെടാതെ തന്നെ കുട്ടികളെ മറ്റൊരു കുടുംബത്തിൽ താൽക്കാലികമായി വളർത്തുന്നതാണ് പോറ്റിവളർത്തൽ. കുടുംബത്തിൽ മതിയായ സംരക്ഷണം ലഭിക്കാത്തതും ശിശുസംരക്ഷണ സ്ഥാപനങ്ങളിൽ കഴിയുന്നതുമായ കുട്ടികളെ ഗുണകരമായ കുടുംബാന്തരീക്ഷത്തിൽ പുനരധിവാസിപ്പിക്കുകയെന്നതാണ് ഫോസ്റ്റർ കെയർ പദ്ധതിയുടെ ലക്ഷ്യം.

3. സ്റ്റോൺസർഷിപ്പ് -

ബാലനീതി നിയമപ്രകാരം, 18 വയസ്സുവരെ പ്രായമുള്ള കുട്ടികളുടെ സ്ഥാപനേതര സംരക്ഷണം ഉറപ്പാക്കുന്നതിനും സാമ്പത്തിക പരാധീനതമൂലം വിദ്യാഭ്യാസം നേടാൻ കഴിയാത്ത കുട്ടികൾക്ക് പഠനം ഉറപ്പാക്കുന്നതിനുമായി പ്രതിമാസം 2,000 രൂപ ധനസഹായം നൽകുന്നതാണ് ഈ പദ്ധതി. സംസ്ഥാനത്ത് മാതാവോ പിതാവോ അല്ലെങ്കിൽ ഇരുവരും മരണമടഞ്ഞ നിർധനരായ കുടുംബങ്ങളിലെ കുട്ടികളെ സ്വഭവനങ്ങളിൽ അല്ലെങ്കിൽ ബന്ധുഭവനങ്ങളിൽ സംരക്ഷിച്ച് വിദ്യാഭ്യാസം നൽകുക എന്ന ഉദ്ദേശ്യത്തോടെ സാമൂഹ്യ സുരക്ഷാ മിഷൻ മുഖേന 'സ്റ്റേറ്റ് പൂർവ്വ' പദ്ധതി നടപ്പിലാക്കിവരുന്നു. ഒന്നാം ക്ലാസ്സ് മുതൽ ഐ.ടി.ഐ./പോളിടെക്നിക് കോഴ്സുകൾ ഉൾപ്പെടെ ഡിഗ്രിതലം വരെയുള്ള സർക്കാർ/എയ്ഡഡ് മേഖലയിലുള്ള വിദ്യാഭ്യാസ സ്ഥാപനങ്ങളിലെ കുട്ടികൾക്കായാണ് ടി പദ്ധതി നടപ്പിലാക്കുന്നത്. 5 വയസ്സിന് താഴെയുള്ള കുഞ്ഞുങ്ങൾക്കും 1-ാം ക്ലാസ്സ് മുതൽ 5-ാം ക്ലാസ്സുവരെ പഠിക്കുന്നവർക്കും പ്രതിമാസം - 300 രൂപ വീതവും 6-ാം ക്ലാസ്സ് മുതൽ 10-ാം ക്ലാസ്സുവരെ പഠിക്കുന്നവർക്ക് പ്രതിമാസം 500 രൂപ വീതവും +1, +2, ITI / പോളിടെക്നിക്

ക്ലാസ്സുകളിൽ പഠിക്കുന്നവർക്ക് പ്രതിമാസം 750 രൂപ വീതവും ബിരുദം/ പ്രൊഫഷണൽ കോഴ്സുകളിൽ പഠിക്കുന്നവർക്ക് പ്രതിമാസം 1,000 രൂപ വീതവും ധനസഹായം ഗഡുക്കളായോ ഒറ്റത്തവണയായോ ഒരു അദ്ധ്യയന വർഷം പരമാവധി 10 മാസത്തേക്ക് 'സ്റ്റൈപ്പൻഡ്യം' പദ്ധതി പ്രകാരം അനുവദിച്ചുവരുന്നുണ്ട്. കോവിഡ് മൂലം മാതാപിതാക്കൾ നഷ്ടപ്പെട്ട കുട്ടികൾക്ക് സുരക്ഷിതമായ ജീവിതം ഒരുക്കുന്നതിനും ആവശ്യമായ പിന്തുണ നൽകുന്നതിനും ഒരു പ്രത്യേക പാക്കേജ് നടപ്പിലാക്കുന്നതിന് തീരുമാനിച്ചിട്ടുണ്ട്. ആയതിന്റെ ഭാഗമായി ഇത്തരം കുട്ടികൾക്ക് 3 ലക്ഷം രൂപ ഒറ്റത്തവണയായി നൽകുന്നു. അതിനുപുറമേ 18 വയസ്സുവരെ പ്രതിമാസം 2,000 രൂപ വീതം നൽകുന്നതിനും ബിരുദതലം വരെയുള്ള വിദ്യാഭ്യാസ ചെലവ് മുഖ്യമന്ത്രിയുടെ ദുരിതാശ്വാസ നിധിയിൽനിന്നും നൽകാനും തീരുമാനിച്ചിട്ടുണ്ട്.

അങ്കണവാടി

266 (4991) ശ്രീ. ജോബ് മൈക്കിൾ: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) ചങ്ങനാശ്ശേരി മണ്ഡലത്തിൽ എത്ര അങ്കണവാടികളാണ് പ്രവർത്തിക്കുന്നതെന്ന് വ്യക്തമാക്കുമോ, വിശദാംശം നൽകുമോ?

ചങ്ങനാശ്ശേരി മണ്ഡലത്തിൽ 209 അങ്കണവാടികൾ പ്രവർത്തിച്ചുവരുന്നു. വിശദാംശം അനുബന്ധം-1 ആയി* ചേർക്കുന്നു.

(ബി) കഴിഞ്ഞ സർക്കാരിന്റെ കാലഘട്ടത്തിൽ ചങ്ങനാശ്ശേരി മണ്ഡലത്തിലെ ഏതെല്ലാം അങ്കണവാടികൾ നവീകരിച്ചുവെന്ന് വ്യക്തമാക്കുമോ?

കഴിഞ്ഞ സർക്കാരിന്റെ കാലഘട്ടത്തിൽ ചങ്ങനാശ്ശേരി മണ്ഡലത്തിലെ പായിപ്പാട് ഗ്രാമപഞ്ചായത്തിലെ 8-ാം നമ്പർ അങ്കണവാടിക്ക് വകുപ്പ് മുഖേന നവീകരണം നടത്തിയിട്ടുണ്ട്. കൂടാതെ വിവിധ ഗ്രാമപഞ്ചായത്തുകൾ നവീകരിച്ച 71 അങ്കണവാടികളുടെ വിശദാംശം അനുബന്ധം-2 ആയി ചേർക്കുന്നു.*

(സി) ഇതിനായി എത്ര തുക ചെലവഴിച്ചുവെന്ന് വ്യക്തമാക്കുമോ; ഉത്തരവുകളുടെ പകർപ്പ് ലഭ്യമാക്കുമോ?

അങ്കണവാടികളുടെ നവീകരണത്തിനായി വകുപ്പ് മുഖാന്തരം 98,309 രൂപയും, വിവിധ പഞ്ചായത്തുകൾ മുഖേന 1,55,51,454 രൂപ ഉൾപ്പെടെ 1,56,49,763 രൂപ ചെലവഴിച്ചിട്ടുണ്ട്. ഡിപ്പാർട്ട്മെന്റ് ഫണ്ട് വിനിയോഗിച്ച ഉത്തരവിന്റെ പകർപ്പ് അനുബന്ധം-3 ആയി ചേർക്കുന്നു. *

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.